

បង្កើតញាតិភាពសម្រាប់
ផលប្រយោជន៍របស់កូន
លោកអ្នក



អ្វីដែល មាតាបិតា គ្រប់រូប ត្រូវដឹង

ឪពុកម្តាយគ្រប់រូបត្រូវចេះចែករំលែក
នូវសេចក្តីត្រូវការជាចាំបាច់នានាដល់
កូនរបស់ខ្លួន។ កូនគ្រប់រូបមានបុព្វសិទ្ធិ
ដើម្បីស្គាល់ឪពុកម្តាយពេញច្បាប់របស់
វា ព្រមទាំងដើម្បីទាមទារនូវសិទ្ធិ និង
អត្ថប្រយោជន៍ទាំងប៉ុន្មាន ដែលបាន
កើតមកជាមួយនឹងបុព្វសិទ្ធិនេះ។



Washington State
Department of Social
& Health Services

DCS Division of Child Support

ហេតុអ្វីខ្ញុំត្រូវបង្កើតញាតិភាពជាមួយកូនខ្ញុំ?

ការបង្កើតទំនាក់ទំនងពេញច្បាប់រវាងឪពុកម្តាយ និងកូនមានសារសំខាន់ណាស់។ ការកំណត់ឲ្យមានឪពុកម្តាយពេញច្បាប់ ផ្តល់អត្ថប្រយោជន៍សម្លេងដល់កូន។ អត្ថប្រយោជន៍សម្លេងទាំងនេះរួមមាន ៖

- វេជ្ជបណ្ឌិតអាចជួយពិនិត្យថែទាំកូនបានល្អប្រសើរ នៅពេលណាពួកគេដឹងអំពីប្រវត្តិសុខភាពវេជ្ជសាស្ត្រគ្រួសាររបស់កូនពេញលេញសព្វគ្រប់។
- ជំនួយធានារ៉ាប់រងរបស់រដ្ឋាភិបាលដូចជា ជំនួយសន្តិសុខសង្គម និងជំនួយរ៉ាប់រងកូនក្នុងបន្ទុករបស់អតីតយុទ្ធជន អាចមានសម្រាប់កូន។
- ការធានារ៉ាប់រងវេជ្ជសាស្ត្រអាចមានសម្រាប់កូនតាមរយៈផែនការសុខភាពរបស់ឪពុក។
- កិច្ចសន្យាធានារ៉ាប់រងជីវិត និងកម្រៃមរតកដទៃទៀតអាចមានសម្រាប់កូន។
- ឪពុកម្តាយទាំងពីររូបផ្តល់ប្រាក់ឧបត្ថម្ភកូន។

តើខ្ញុំអាចបង្កើតញាតិភាពដោយរបៀបណា?

មានរបៀបបែបបទជាច្រើន ដើម្បីបង្កើតញាតិភាពពេញច្បាប់។

ចំណងអាពាហ៍ពិពាហ៍ ឬចំណងសម្ព័ន្ធស្នេហាភេទដូចគ្នាបានចុះបញ្ជី

បើកូនកើតនៅក្នុងអំឡុងពេលនៃចំណងអាពាហ៍ពិពាហ៍ ឬចំណងសម្ព័ន្ធស្នេហាភេទដូចគ្នាបានចុះបញ្ជី (registered domestic partnership), នោះកូនរូបនោះត្រូវបានសន្មត់ថាជាកូនក្នុងចំណងអាពាហ៍ពិពាហ៍ ឬចំណងសម្ព័ន្ធស្នេហាភេទដូចគ្នានេះ។ ចំណងនេះបានបង្កើត “ញាតិភាពសន្មត់” (“presumption of parentage”) ជាស្វ័យប្រវត្តិ។ ការសន្មត់នេះអាចរួមចំណែកដោយបណ្តឹងទទួលស្គាល់បិតុភាព ឬដោយផ្ទៃក្នុងតុលាការ។

ការទទួលស្គាល់បិតុភាព

ការទទួលស្គាល់បិតុភាព (Paternity Acknowledgment) គឺជាទម្រង់បែបបទផ្លូវច្បាប់មួយ ដែលអនុញ្ញាតឲ្យបិតុភាពអាចបង្កើតឡើងដោយស្ម័គ្រចិត្តទៅតាមនីតិវិធីទទួលខុសត្រូវជាឪពុកពេញសិទ្ធិរបស់កូន។ ការទទួលស្គាល់បិតុភាពត្រូវតែបានចុះហត្ថលេខាដោយម្តាយរបស់កូន និងបុរសដែលអះអាងថា ខ្លួនជាឪពុកបង្កើតរបស់កូនរូបនោះ។ ច្បាប់រដ្ឋចាត់ទុកបុរស ដែលបានចុះហត្ថលេខា ថាជាឪពុកពេញច្បាប់របស់កូន។ ទាំងម្តាយទាំងបុរសដែលចង់បង្កើតបិតុភាព ត្រូវតែចុះហត្ថលេខាលើទម្រង់បែបបទនេះ ហើយវាត្រូវតែបានប្រថាប់ត្រាទទួលស្គាល់ដោយបុគ្គលិកនៃទីភ្នាក់ងារប្រថាប់ត្រា។ ហើយទម្រង់នេះត្រូវតែបានយកទៅតម្កល់ទុកនៅ **មជ្ឈមណ្ឌលសម្រាប់ស្ថិតិសុខាភិបាល នៃក្រសួងសុខាភិបាលរដ្ឋវ៉ាស៊ីនតោន** (Washington State Department of Health, Center for Health Statistics, DOH)។ មន្ទីរពេទ្យអាចផ្តល់ទម្រង់បែបបទ និងព័ត៌មាន, សេវាប្រថាប់ត្រាទទួលស្គាល់, ហើយផ្ញើទម្រង់បែបបទនេះទៅ DOH ជូនលោកអ្នក។ DOH នឹងចុះឈ្មោះបុរស ដែលបានចុះហត្ថលេខាលើទម្រង់បែបបទនេះ ថាជាឪពុកពេញច្បាប់ នៅលើសំបុត្រកំណើតរបស់កូន។

ដីកាគុណការ

ក្រៅពីនីតិវិធីទទួលស្គាល់បិតុភាពដោយស្ម័គ្រចិត្ត, គុណការត្រូវវិនិច្ឆ័យសម្រេច បិតុភាពពេញច្បាប់។

ការបង្កើតញាតិភាពតាមរយៈការប្រើប្រាស់ ទម្រង់បែបបទទទួលស្គាល់បិតុភាព

ហេតុអ្វីខ្ញុំគួរចុះហត្ថលេខាលើទម្រង់បែបបទទទួលស្គាល់ បិតុភាព?

ទម្រង់បែបបទនេះគឺជានីតិវិធីផ្លូវច្បាប់មួយក្នុងការបង្កើតបិតុភាព ដោយមិន ចំណាយប្រាក់ច្រើន។ ការចុះហត្ថលេខាលើទម្រង់បែបបទនេះអាចធ្វើឡើង បាន តែនៅពេលណាដែលបុរស និងស្ត្រីជាមួយយល់ព្រមដាច់ខាត បុរសនោះ ពិតជាឪពុកបង្កើតរបស់កូនមែន។

តើខ្ញុំអាចចុះហត្ថលេខាលើទម្រង់បែបបទទទួលស្គាល់បិតុភាព នៅទីកន្លែងណា?

ឪពុកម្តាយភាគច្រើនអាចចុះហត្ថលេខាលើទម្រង់បែបបទទទួលស្គាល់បិតុភាព នៅមន្ទីរពេទ្យ, គ្លីនិកសម្តេច, ឬផ្ទះដែលស្ថិតក្រោមការថែទាំរបស់ពេទ្យឆ្មប។

- បើលោកអ្នកត្រូវការឲ្យគេជួយ, នោះបុគ្គលិកមន្ទីរពេទ្យ, ពេទ្យឆ្មប, ឬគ្លីនិក សម្តេចអាចឆ្លើយបំភ្លឺសំណួររបស់លោកអ្នក, ជួយលោកអ្នកក្នុងការបំពេញ, ជួយប្រថាប់ត្រា, និងធ្វើទម្រង់បែបបទនេះទៅ DOH ។ ការិយាល័យ DCS, ធនាគារ និងក្រសួងសុខាភិបាលប្រចាំមូលដ្ឋានក៏អាចជួយប្រថាប់ត្រាលើ ទម្រង់បែបបទនេះ ជូនលោកអ្នកបានដែរ។
- បើលោកអ្នកចុះហត្ថលេខាលើទម្រង់បែបបទទទួលស្គាល់បិតុភាព នៅក្នុង រយៈពេល 5 ថ្ងៃ ចាប់ពីថ្ងៃដែលកូនរបស់លោកអ្នកកើត, នោះលោកអ្នក នឹងមិនចាំបាច់ចេញប្រាក់បង់ថ្លៃ ដើម្បីតម្កល់ទម្រង់នេះទេ។
- បើលោកអ្នកមិនបានចុះហត្ថលេខាលើទម្រង់បែបបទនេះនៅនឹងមន្ទីរពេទ្យ ទេ, នោះលោកអ្នកអាចស្នើសុំទម្រង់បែបបទនេះពីក្រសួងសុខាភិបាល ខោនធីប្រចាំមូលដ្ឋានរបស់លោកអ្នក ឬការិយាល័យនាយកដ្ឋានឧបត្ថម្ភ កុមារ (Division of Child Support, DCS) បាន។ សូមអញ្ជើញទូរស័ព្ទ ទាក់ទង DCS តាមលេខ 800-442-KIDS (5437) ហើយស្នើសុំពួកគេឲ្យ ធ្វើទម្រង់បែបបទនេះជូនលោកអ្នក។

តើខ្ញុំអាចស្នើសុំសំណៅចម្លងនៃទម្រង់បែបបទទទួលស្គាល់ បិតុភាពរបស់ខ្ញុំ ដើម្បីរក្សាទុកជាឯកសារបានទេ?

បាន។ DOH នឹងរក្សាទុកច្បាប់ដើម។ សូមទូរស័ព្ទទាក់ទង DOH តាមលេខ 360-236-4300 ហើយស្នើសុំសំណៅចម្លងរបស់លោកអ្នក ឬសួររកថ្ងៃខែដែល DOH បានតម្កល់ទម្រង់បែបបទនេះ។ DOH នឹងទារថ្លៃធ្វើសំណៅចម្លង។

នៅពេលខ្ញុំចុះហត្ថលេខាលើទម្រង់បែបបទទទួលស្គាល់បិតុភាព, តើខ្ញុំមានសិទ្ធិអ្វីខ្លះខាងផ្នែកផ្លូវច្បាប់?

នៅពេលលោកអ្នកចុះហត្ថលេខាលើទម្រង់បែបបទនេះ, នោះច្បាប់សហព័ន្ធ បានចែងថា លោកអ្នកត្រូវតែទទួលបាននូវព័ត៌មាន ទាំងលាយលក្ខណ៍អក្សរ និងព័ត៌មានប្រាប់ផ្ទាល់មាត់ ស្តីអំពីសិទ្ធិ និងភារៈទទួលខុសត្រូវផ្លូវច្បាប់របស់

លោកអ្នក។ កម្រងអត្ថបទនៃសេចក្តីថែរក្សាការណ៍ស្តីអំពីសិទ្ធិ និងភារៈទទួលខុសត្រូវផ្សេងៗរបស់លោកអ្នកមានបោះពុម្ពភ្ជាប់នៅលើខ្នងនៃទម្រង់បែបបទនេះ។ វាជាការសំខាន់ណាស់ ដែលលោកអ្នកត្រូវតែយល់ជ្រាបអំពីខ្លឹមសារក្នុងកម្រងអត្ថបទនេះ។ សូមអានកម្រងអត្ថបទនេះដោយប្រុងប្រយ័ត្នប្រយែង ហើយអនុវត្តនូវផ្នែកណាមួយខាងក្រោមនេះ ៖

- មើលខ្សែអាត់វីដេអូនៅមន្ទីរពេទ្យ, គីរិកសម្ព័ន្ធ, ក្រសួងសុខាភិបាលប្រចាំមូលដ្ឋានរបស់លោកអ្នក, ឬការិយាល័យណាមួយរបស់ DCS ។
- ស្តាប់សម្លេងជំនាញព័ត៌មានស្តីអំពីការទទួលស្គាល់បិតុភាព ដោយទូរស័ព្ទទៅកាន់ 800-356-0463 ។
- សុំនរណាម្នាក់ឲ្យជួយអានកម្រងអត្ថបទនេះជូនលោកអ្នកស្តាប់។

កុំចុះហត្ថលេខាលើទម្រង់បែបបទនេះ លុះត្រាបែលោកអ្នកទទួលបានព័ត៌មាន ទាំងលាយលក្ខណ៍អក្សរ និងព័ត៌មានប្រាប់ផ្ទាល់មាត់ ហើយយល់សព្វសេចក្តីក្នុងព័ត៌មាននោះ។

តើខ្ញុំអាចចុះហត្ថលេខាលើទម្រង់បែបបទទទួលស្គាល់បិតុភាពបានទេ ប្រសិនបើខ្ញុំមានអាយុស្ថិតក្រោម 18 ឆ្នាំ?

បាន។ ទម្រង់បែបបទទទួលស្គាល់បិតុភាពដែលបានចុះហត្ថលេខាដោយអនិគិជនក៏គឺជាការទទួលស្គាល់ស្របច្បាប់។ ច្បាប់រដ្ឋដាក់បន្ទុកទទួលខុសលើអនិគិជន (ក្មេងក្រោមអាយុ 18 ឆ្នាំ) ដែលបានចុះហត្ថលេខាលើទម្រង់បែបបទនេះ ដូចគ្នាទៅនឹងនិគិជន(មនុស្សពេញវ័យ)ទាំងឡាយដែរ។

ចុះបើខ្ញុំមិនប្រាកដថា តើខ្ញុំគួរឬមិនគួរចុះហត្ថលេខាលើទម្រង់បែបបទទទួលស្គាល់បិតុភាពនេះទៅវិញ?

ចូរចុះហត្ថលេខាលើទម្រង់បែបបទនេះ តែនៅពេលណាលោកអ្នកប្រាកដក្នុងចិត្តថា លោកអ្នកពិតជាខិតខំរក្សាខ្លួនរបស់កូន។ លោកអ្នកគប្បីពិគ្រោះយោបល់ជាមួយមេធាវី។ បើលោកអ្នកសម្រេចចិត្តមិនចុះហត្ថលេខាលើទម្រង់បែបបទទទួលស្គាល់បិតុភាព, នោះលោកអ្នកអាចទុកភារៈ និងស្នើសុំតុលាការ ឲ្យជួយបង្កើតញាតិភាពជូនលោកអ្នកក៏បាន។ បើលោកអ្នកមានសំណួរ, នោះលោកអ្នកអាចទូរស័ព្ទទៅកាន់ DCS ។ សូមចាំថា DCS មិនអាចផ្តល់ឱវាទផ្នែកច្បាប់ជូនលោកអ្នកបានទេ។

នៅក្រោយពេលចុះហត្ថលេខារួចហើយ តើខ្ញុំអាចផ្លាស់ប្តូរគំនិតរបស់ខ្ញុំវិញបានទេ?

ភាគីខាងបុរស ឬភាគីខាងស្ត្រីជាម្តាយ, ខាងណាមួយក៏បាន, អាចស្នើសុំតុលាការ ឲ្យដកឈ្មោះរបស់បុរសចេញពីសំបុត្រកំណើតរបស់កូន។ វាក្យសព្ទផ្តល់ច្បាប់សម្រាប់ការដកឈ្មោះរបស់លោកអ្នកចេញពីឯកសារកំណើតរបស់កូនគឺ “វិលាយអាជ្ញា” (“rescind”)។ ប្រសិនបើលោកអ្នកមានអាយុចាប់ពី 18 ឆ្នាំឡើងទៅ នៅក្នុងពេលដែលលោកអ្នកបានចុះហត្ថលេខាលើទម្រង់បែបបទនេះ, នោះលោកអ្នកត្រូវតែដាក់បណ្តឹងទៅតុលាការ ដើម្បីវិលាយអាជ្ញានៃការទទួលស្គាល់បិតុភាព នៅក្នុងរយៈពេល 60 ថ្ងៃ រាប់ចាប់ពីថ្ងៃដែល DOH បានចុះបញ្ជីតម្កល់ទម្រង់បែបបទនេះ។ បើលោកអ្នកមានវ័យជាអនិគិជននៅក្នុងពេលលោកអ្នកបានចុះហត្ថលេខាលើទម្រង់បែបបទទទួលស្គាល់បិតុភាព, នោះលោកអ្នក

ត្រូវតែដាក់បណ្តឹងទៅតុលាការ ដើម្បីរំលាយអាជ្ញានៃការទទួលស្គាល់នេះ ឲ្យបានមុនថ្ងៃខែប្រាំបី 19 របស់លោកអ្នក។ ប្រសិនបើលោកអ្នកឡើងតុលាការ ដើម្បីព្យាយាមរំលាយអាជ្ញានៃការទទួលស្គាល់បិតុភាព, នោះលោកអ្នកត្រូវតែស្នើសុំ DOH ឲ្យចេញជូនលោកអ្នកនូវសំណៅចម្លងនៃទម្រង់ទទួលស្គាល់បិតុភាពដែលបានចុះហត្ថលេខារបស់លោកអ្នក ដោយមានការបញ្ជាក់ត្រឹមត្រូវជាផ្លូវការ។ ដើម្បីស្នើសុំសំណៅចម្លងដែលមានការបញ្ជាក់ត្រឹមត្រូវជាផ្លូវការ (certified copy), លោកអ្នកត្រូវតែបង្ហាញភស្តុតាងបញ្ជាក់អំពីអត្តសញ្ញាណរបស់លោកអ្នក ព្រមទាំងចេញប្រាក់បង់ថ្លៃធ្វើសំណៅចម្លងនោះ។ សូមទូរស័ព្ទទាក់ទង DOH ដើម្បីសួរអំពីតម្លៃជាក់លាក់។

តើខ្ញុំត្រូវតែជួលមេធាវី ដើម្បីរំលាយអាជ្ញានៃការទទួលស្គាល់បិតុភាពរបស់ខ្ញុំឬ?

លោកអ្នកត្រូវតែដាក់បណ្តឹងទៅតុលាការ ដើម្បីរំលាយអាជ្ញានៃការទទួលស្គាល់បិតុភាព។ លោកអ្នកអាចដាក់បណ្តឹងនេះដោយខ្លួនឯងក៏បាន ឬរកមេធាវីឲ្យជួយក៏បាន។ ប្រសិនបើតុលាការព្រមអនុញ្ញាតឲ្យរំលាយអាជ្ញា, នោះ DOH នឹងដកឈ្មោះរបស់លោកអ្នកចេញពីសំបុត្រកំណើតរបស់កូន។

ចុះបើខ្ញុំផ្លាស់ប្តូរគំនិតរបស់ខ្ញុំ ហើយរយៈពេល 61 ថ្ងៃ បន្ទាប់ពីថ្ងៃដែល DOH បានចុះបញ្ជីតម្កល់ការទទួលស្គាល់របស់ខ្ញុំ បាន

កន្លងផុតទៅហើយ តើខ្ញុំគួរធ្វើដូចម្តេច?

ភាគីខាងបុរស ឬភាគីខាងស្ត្រីជាម្តាយ, ខាងណាមួយក៏បាន, អាចដាក់បណ្តឹងទៅតុលាការ ដើម្បីសុំរំលាយអាជ្ញា។ បើលោកអ្នកដាក់បណ្តឹងទៅតុលាការ ដើម្បីសុំរំលាយអាជ្ញា ដោយព្រោះលោកអ្នកជឿថា លោកអ្នកមិនមែនជាឪពុកបង្កើតទេ, នោះតុលាការនឹងស្តាប់ករណីបណ្តឹងរបស់លោកអ្នក ដោយផ្អែកលើអង្គហេតុ ដែលបានកំណត់ជាក់លាក់មួយចំនួនប៉ុណ្ណោះ។ លោកអ្នកប្រហែលជាអាចនឹងត្រូវបង្ហាញភស្តុតាងបញ្ជាក់ថា លោកអ្នកបានចុះហត្ថលេខាលើទម្រង់បែបបទទទួលស្គាល់នេះដោយការត្រូវគេបំភាន់, បង្ខិតបង្ខំ, ឬផ្អែកលើវត្តមានភាន់ច្រឡំ។ លោកអ្នកមានពេលតែ 4 ឆ្នាំប៉ុណ្ណោះ ដើម្បីដាក់បណ្តឹងសុំរំលាយអាជ្ញានៃការទទួលស្គាល់បិតុភាពក្នុងតុលាការ ដោយរាប់ចាប់ពីថ្ងៃដែលលោកអ្នកបានចុះបញ្ជីតម្កល់វាជាមួយ DOH ។

ចុះបើស្ត្រីជាម្តាយបានរៀបអាពាហ៍ពិពាហ៍ ឬសម្ព័ន្ធស្នេហាភេទដូចគ្នាដែលបានចុះបញ្ជីជាមួយមនុស្សម្នាក់ផ្សេងទៀត តើវានឹងទៅជាយ៉ាងណាវិញ?

ប្រសិនបើស្ត្រីជាម្តាយបានរៀបអាពាហ៍ពិពាហ៍ ឬសម្ព័ន្ធស្នេហាភេទដូចគ្នាដែលបានចុះបញ្ជី (registered domestic partnership) ជាមនុស្សម្នាក់ផ្សេងទៀត នៅក្នុងអំឡុងពេលម្តាយកំពុងមានផ្ទៃពោះ, នោះប្តី ឬជនដែលជាដៃគូក្នុងសម្ព័ន្ធស្នេហាភេទដូចគ្នា ត្រូវបានសន្មត់(ជឿ)ថា ជាឪពុករបស់កូន ប្រសិនបើកូននោះបានកើតនៅក្នុង ៖

- អំឡុងពេលនៃចំណងអាពាហ៍ពិពាហ៍ ឬចំណងសម្ព័ន្ធស្នេហាភេទដូចគ្នា។
- រយៈពេល 300 ថ្ងៃ ក្រោយថ្ងៃដែលចំណងអាពាហ៍ពិពាហ៍ ឬចំណងសម្ព័ន្ធស្នេហាភេទដូចគ្នាដែលបានចុះបញ្ជី បានផុតរលត់ទៅ។

ប្រសិនបើប្តី ឬជនដែលជាដៃគូក្នុងសម្ព័ន្ធស្នេហាភេទដូចគ្នារបស់ស្ត្រីជាមួយបាន
យល់ព្រមឱ្យបុរសណាម្នាក់ ចុះហត្ថលេខាជាឪពុក, នោះបុរសដែលអះអាងថា
ខ្លួនជាឪពុកនោះ អាចចុះលើទម្រង់បែបបទទទួលស្គាល់បិតាការនេះបាន។ ប្តី ឬ
ជនដែលជាដៃគូក្នុងសម្ព័ន្ធស្នេហាភេទដូចគ្នាត្រូវតែចុះហត្ថលេខាលើទម្រង់បែប
បទបដិសេធបិតុភាព (Denial of Paternity) ឬបើពុំនោះទេ, ទម្រង់បែបបទ
ទទួលស្គាល់បិតាការមិនអាចចាត់ទុកជាទម្រង់ត្រឹមត្រូវតាមច្បាប់បានឡើយ។

ការបង្កើតញាតិភាពនៅក្នុងតុលាការ

តើតុលាការគួរបង្កើតញាតិភាពនៅពេលណា?

លោកអ្នកគួរទៅតុលាការ នៅពេលណាលោកអ្នកជឿថា មានបុរសអាចជា
ឪពុកបង្កើតលើសពីម្នាក់ ឬមានបុរសណាផ្សេងទៀតអាចជាឪពុកបង្កើត។

មូលហេតុផ្សេងៗទៀតសម្រាប់ការប្រើប្រាស់តុលាការ ដើម្បី បង្កើតញាតិភាព ៖

- ប្រសិនបើបុរស ឬស្ត្រីជាមួយមិនប្រាកដអំពីការចុះហត្ថលេខាលើទម្រង់បែប
បទទទួលស្គាល់បិតាការ។
- ប្រសិនបើប្តី ឬជនដែលជាដៃគូក្នុងសម្ព័ន្ធស្នេហាភេទដូចគ្នារបស់ស្ត្រីជាមួយ
មិនសុខចិត្តចុះហត្ថលេខាលើទម្រង់បដិសេធការទទួលស្គាល់បិតាការ។

តើខ្ញុំបើកសំណុំរឿងញាតិភាពនៅក្នុងតុលាការដោយបែបណា?

រដ្ឋអាចបង្កើតញាតិភាពសម្រាប់កូនរបស់លោកអ្នកបាន ប្រសិនបើលោកអ្នក
ដាក់ពាក្យសុំសេវាបង្កើតញាតិភាពជាមួយ DCS ។ សូមទូរស័ព្ទទាក់ទង DCS
តាមលេខ 800-442-KIDS (5437) ឬអញ្ជើញទៅកាន់ការិយាល័យ DCS
ណាមួយ ដែលនៅក្បែរលោកអ្នក ដើម្បីស្នើសុំព័ត៌មានពិស្តារបន្ថែម។

ប្រសិនបើ DCS ព្រមទទួលសំណុំរឿងរបស់លោកអ្នក, នោះយើងនឹងបញ្ជូន
សំណុំរឿងរបស់លោកអ្នក ទៅរដ្ឋអាជ្ញាធរណាម្នាក់ប្រចាំខោនធី។ រដ្ឋអាជ្ញាធរនឹង
ធ្វើការក្នុងនាមនៃកូនរបស់លោកអ្នក ហើយមិនអាចធ្វើជាគំណាងលោកអ្នក ឬ
ផ្តល់ឱកាសផ្អាកច្បាប់ជូនលោកអ្នកបានទេ។ រដ្ឋអាជ្ញាធរអាចឆ្លើយនឹងសំណួរទូទៅ
ស្តីអំពីសំណុំរឿងញាតិភាពរបស់លោកអ្នកបាន។ លោកអ្នកត្រូវតែប្រាប់យើងឱ្យ
បានដឹង ប្រសិនបើកូនរូបនេះកំពុងទទួលជំនួយសាធារណៈ ឬជំនួយវេជ្ជសាស្ត្រ។



នៅក្នុងករណីខ្លះ, DCS ក៏មានសិទ្ធិអាចប្រើប្រាស់តុលាការកុលសម្ព័ន្ធ ដើម្បីបង្កើតញាតិភាពជូនលោកអ្នកបានដែរ។

លោកអ្នកគួរតែស្នើសុំមេធាវី ឲ្យជួយឆ្លើយបំភ្លឺសំណួរដែលពាក់ព័ន្ធជ្រូវច្បាប់ និងឲ្យធ្វើជាតំណាងរបស់លោកអ្នកនៅក្នុងតុលាការ។ ប្រសិនបើលោកអ្នកមិនចង់បានសេវា DCS, នោះលោកអ្នក ឬមេធាវីរបស់លោកអ្នកអាចដាក់បណ្តឹងញាតិភាព ទៅតុលាការណាមួយ ដែលមានយុត្តាធិការ(ឬដែនអំណាច)លើសំណុំរឿងរបស់លោកអ្នក។

តើខ្ញុំបង្កើតញាតិភាពនៅក្នុងតុលាការដោយបែបណា?

បើរដ្ឋកំពុងព្យាយាមបង្កើតញាតិភាពជូនលោកអ្នក, នោះរដ្ឋអាជ្ញាប្រចាំខោនធីជាធម្មតានឹងប្រគល់ក្រដាសស្នាមពាក់ព័ន្ធជ្រូវច្បាប់ ទៅបុរសដែលអាចជាឪពុករបស់កូន។ រដ្ឋអាជ្ញា ឬតុលាការនឹងតម្រូវឲ្យស្រ្តីជាម្តាយ, បុរសដែលអាចជាឪពុក, និងកូនធ្វើតេស្តពិនិត្យពូជ (genetic tests)។ តុលាការអាចនឹងចេញដីកាបង្គាប់ ឲ្យបង្កើតញាតិភាព។

តើតេស្តពិនិត្យពូជជាអ្វី ហើយតើខ្ញុំត្រូវតែធ្វើតេស្តនេះឬ?

ពូជ (genes) គឺជាផ្នែកមួយក្នុងជាលិការណ៍រាងកាយរបស់មនុស្សយើង។ ពូជចម្បងសារធាតុរបស់ពូជម្តាយទៅកូនរបស់ពួកគេ។ ការធ្វើតេស្តពិនិត្យពូជគឺដើម្បីប្រៀបធៀបមើលពូជ។ ប្រសិនបើមានពូជខ្លះត្រូវគ្នា, នោះឪពុកនិងកូនគឺសាច់ឈាមបង្កើត។ ការធ្វើតេស្តពិនិត្យពូជសម្រាប់បង្កើតភាពផ្តល់លិខ្នផលត្រឹមត្រូវជាក់លាក់ណាស់។

តេស្តពិនិត្យពូជត្រូវបានធ្វើឡើង ដើម្បីពិនិត្យមើលផ្នែកផ្សេងៗក្នុងជាលិការរបស់ឪពុក, ម្តាយ, និងកូន ដែលគេបានយកសំណាក ដោយកោសយកជាលិកាពីក្នុងមាត់របស់ពួកគេ។ មន្ទីរពិសោធន៍តេស្តពិនិត្យពូជនឹងចេញរបាយការណ៍ដើម្បីពន្យល់ប្រាប់ ថាតើបុរសនោះត្រូវជាឪពុកបង្កើតរបស់កូនមែនឬមិនមែន។ តុលាការតែងចេញដីកាបង្គាប់ ឲ្យធ្វើតេស្តពិនិត្យពូជ នៅពេលណាមានបុរសលើសពីម្នាក់ ដែលអាចជាឪពុកបង្កើតរបស់កូន។

តើការបង្កើតញាតិភាពនៅក្នុងតុលាការមានអស់ថ្លៃទេ?

- ប្រសិនបើរដ្ឋអាជ្ញាប្រចាំខោនធីយកសំណុំរឿង DCS ទៅបង្កើតញាតិភាពនៅក្នុងតុលាការ, នោះលោកអ្នកមិនបង់ថ្លៃដាក់បណ្តឹងទេ តែអាចមានការបង់ថ្លៃលើសេវាផ្សេងៗទៀត ដែលពាក់ព័ន្ធនឹងការបង្កើតញាតិភាពនៅក្នុងតុលាការនេះ។
- ប្រសិនបើលោកអ្នកជួលមេធាវី, នោះលោកអ្នកត្រូវទទួលខុសត្រូវក្នុងការបង់ថ្លៃមេធាវី និងថ្លៃតុលាការ។
- ប្រសិនបើមានបុរសណាម្នាក់ត្រូវបានកំណត់ឃើញថា ជាឪពុកបង្កើតរបស់កូន, នោះតុលាការអាចនឹងចេញដីកាបង្គាប់ឲ្យបុរសរូបនោះ បង់ថ្លៃតេស្តពិនិត្យពូជ ឬថ្លៃតុលាការផ្សេងៗទៀតរបស់តុលាការ។

មានរឿងរ៉ាវជាច្រើនទៀតដែលលោកអ្នកត្រូវដឹង

តើខ្ញុំបង្កើតសិទ្ធិចិញ្ចឹមបីបាច់រក្សាកូន ដូចជាសិទ្ធិអាណាព្យាបាល និងសិទ្ធិជួបមុខកូនជាដើមនោះ ដោយបែបណា?

មានតែតុលាការមួយទេដែលមានអំណាចអាចដោះស្រាយអំពីសិទ្ធិចិញ្ចឹមបីបាច់រក្សាកូន និងសិទ្ធិជួបមុខកូន។ សិទ្ធិនេះត្រូវបានបង្កើតឡើងដោយមានភ្ជាប់ទាំងផែនការចិញ្ចឹមបីបាច់រក្សាកូន/កាលវិភាគអំពីការរស់នៅរបស់កូន (Parenting Plan/Residential Schedule) ផង។ ប្រសិនបើលោកអ្នក និងឪពុកឬម្តាយម្ខាងទៀតមិនអាចសម្រេចចិត្ត ថាគេនិយាយអ្នកមានសិទ្ធិចិញ្ចឹមបីបាច់រក្សាកូនសិទ្ធិជួបមុខកូនទេ, នោះសូមអញ្ជើញទាក់ទងមេធាវី, អ្នកជំនុំជម្រះ, ឬអ្នកសម្របសម្រួលតុលាការ។

- ដើម្បីនិយាយជាមួយអ្នកជំនុំជម្រះ, សូមទូរស័ព្ទទាក់ទង Resolution Washington, ក្រុមទំនាក់ទំនងទូទាំងរដ្ឋមួយរបស់មជ្ឈមណ្ឌលដោះស្រាយជម្លោះ (Dispute Resolution Centers) តាមលេខ 800-280-4770 ។
- ដើម្បីរកអ្នកសម្របសម្រួលតុលាការ, សូមទូរស័ព្ទទាក់ទងការិយាល័យក្រឡាបញ្ជីរបស់តុលាការស៊ីភីយ៉ាមី (Superior Court Clerk's office) ប្រចាំមូលដ្ឋានរបស់លោកអ្នក។

ដើម្បីស្វែងយល់ព័ត៌មានពិស្តារបន្ថែម, សូមអញ្ជើញទូរស័ព្ទទាក់ទង DCS ហើយស្នើសុំខិត្តប័ណ្ណមួយច្បាប់ដែលមានចំណងជើងថា “What can I do so I can see my kids or see them more often? Child Support, Visitation and Custody” (“តើខ្ញុំគួរធ្វើដូចម្តេច ដើម្បីទទួលបានសិទ្ធិជួបមុខកូនរបស់ខ្ញុំ ឬជួបមុខពួកគេឲ្យបានញឹកញាប់? អាហារកិច្ចចិញ្ចឹមកូន, សិទ្ធិជួបមុខកូន, និងសិទ្ធិចិញ្ចឹមបីបាច់រក្សាកូន”)។

តើខ្ញុំអាចបង្កើតញាតិភាពបានទេ ប្រសិនបើឪពុក ឬម្តាយរស់នៅក្នុងរដ្ឋដាច់ដោយឡែកពីគ្នា?

បាន។ ឪពុក ឬម្តាយដែលរស់នៅរដ្ឋមួយទៀតអាចចុះហត្ថលេខាលើទម្រង់បែបបទទទួលស្គាល់បិតុភាព។ រដ្ឋផ្សេងៗធ្វើសហការជាមួយ DCS ដើម្បីស្នើសុំដីកាញាតិភាពសម្រាប់កូន។ ដែលបានកើតនៅក្នុង ឬនៅក្រៅរដ្ឋវ៉ាស៊ីនតោន។

តើនរណាអាចជួយខ្ញុំ ដើម្បីការបង្កើតញាតិភាព ឬឆ្លើយបំភ្លឺនឹងសំណួរនានារបស់ខ្ញុំ?

- សូមទូរស័ព្ទទាក់ទងទៅលេខ 800-442-KIDS (5437) ឬសូមអានមើលខាងខ្នងនៃខិត្តប័ណ្ណនេះ ដើម្បីស្វែងរកលេខទូរស័ព្ទការិយាល័យ DCS ដែលនៅក្បែរលោកអ្នក។
- សូមពិគ្រោះយោបល់ជាមួយមេធាវី។
- សូមទូរស័ព្ទទៅលេខ 1-888-201-1014 ដើម្បីទាក់ទងប្រព័ន្ធ CLEAR (Coordinated Legal Education, Advice and Referral system (ប្រព័ន្ធអប់រំ, ផ្តល់ឱវាទ, និងបញ្ជូនទៅកាន់សេវាសម្របសម្រួលច្បាប់))។
- បើលោកអ្នករស់នៅក្នុងតំបន់ King County, សូមទូរស័ព្ទទាក់ទងគណៈមេធាវីប្រចាំតំបន់យីងខានធី (King County Bar Association) តាមលេខ 206-623-2551 ដើម្បីសួរអំពីជំនួយផ្នែកដែលមានតម្លៃថោក។

ការិយាល័យ DCS

Everett 800-729-7580
425-438-4800

Kennewick 800-345-9981
509-374-2000

Olympia 800-345-9964
360-664-6900

Seattle 800-526-8658
206-341-7000

Spokane 800-345-9982
509-363-5000

Tacoma 800-345-9976
253-597-3700

Vancouver 800-345-9984
360-696-6100

Wenatchee 800-535-1113
509-886-6800

Yakima 800-441-0859
509-249-6000

ទីបញ្ជាការធំ 800-457-6202
360-664-5000

អ៊ីមែល dcs-cru@dshs.wa.gov



Washington State
Department of Social
& Health Services

DCS Division of Child Support